

പത്രക്കുറിപ്പ്

08.04.2017

**ആവേശമുണർത്തിയ ട്രിവാൻഡ്രം സൈക്ലത്തോണിൽ ശ്രീനാഥ് വിജയി**

തിരുവനന്തപുരം: നഗരത്തിൽ സൈക്ലിങ് ആവേശത്തിന് തിരികൊളുത്തിയ സിൽക്ക് എയർ ട്രിവാൻഡ്രം സൈക്ലത്തോൺ 40 കിലോമീറ്റർ ചാമ്പ്യൻസ് റൈഡിന്റെ ഉദ്ദേശജനകമായ ഫിനിഷിംഗിൽ എൽ.ശ്രീനാഥ് ഒന്നാമതെത്തി.

വെളുപ്പിന് അഞ്ചുമണിക്ക് സ്പോർട്സ്-യുവജനകാര്യ ഡയറക്ടർ സഞ്ജയൻ കുമാർ മാനവീയം വീഥിയിൽ പച്ചക്കൊടി കാണിച്ചു രാമത്ത് ട്രിവാൻഡ്രം സൈക്ലത്തോളിൽ 178 പേരാണ് പങ്കെടുത്തത്. ചാമ്പ്യൻസ് റൈഡ്, ഫിറ്റ്നെസ് റൈഡ്, സ്റ്റാർക്ക് കിഡ്സ് ഫൺ റൈഡ് എന്നിവയിലായിരുന്നു മത്സരം.

ഒരു മണിക്കൂർ ആറു മിനിറ്റ് 34 സെക്കൻഡിലാണ് ശ്രീനാഥ് ചാമ്പ്യൻസ് റൈഡ് റോഡ് ബൈക്ക് വിഭാഗത്തിൽ ഒന്നാമനായത്. വെറും രണ്ടു സെക്കൻഡ് വ്യത്യാസത്തിലാണ് സി.രഞ്ജിത് രാഘവാനത്തെത്തി. ഒരു മണിക്കൂർ ഏഴു മിനിറ്റ് 14 സെക്കൻഡിൽ അനൂപ് കുട്ടിക്കാണ് മൂന്നാംസ്ഥാനം. എന്നാൽ 14 കിലോമീറ്റർ ഫിറ്റ്നെസ് റൈഡിൽ സി.രഞ്ജിത് തന്നെ ഒന്നാമതെത്തി. റോജൻ വർഗീസ്, എസ്.അജിത് എന്നിവർക്കാണ് തൊട്ടടുത്ത സ്ഥാനങ്ങൾ.

നാല്പതു കി.മീ. ചാമ്പ്യൻസ് റൈഡ്-ഹൈബ്രിഡ് ബൈക്ക് വിഭാഗത്തിൽ ജോൺ മാത്യു, നിക്സൻ ജോസഫ്, ഗൗതം കൃഷ്ണ എന്നിവർ യഥാക്രമം ഒന്ന്, രണ്ട്, മൂന്ന് സ്ഥാനങ്ങളിലെത്തി.

സോഷ്യൽ ജസ്റ്റിസ് വകുപ്പ് ഡയറക്ടർ ടിവി അനൂപമ സ്റ്റാർക്ക് കിഡ്സ് ഫൺ റൈഡ് ഫ്ളാഗ് ഓഫ് ചെയ്തു. പങ്കെടുത്ത എല്ലാ കുട്ടികളും സമ്മാനാർഹരായി. സമാപനചടങ്ങിൽ മുഖ്യാതിഥിയായിരുന്ന മേയർ അഡ്വ.വി.കെ പ്രശാന്ത് സമ്മാനദാനം നടത്തി. സിൽക്ക് എയർ മാനേജർ ജൂലിയസ് ലിം ചടങ്ങിൽ പങ്കെടുത്തു.

മാനവീയം വീഥിയിൽ തുടങ്ങി വെള്ളയമ്പലം, കവടിയാർ, പട്ടം, പിഎംജി വഴി മാനവീയത്തിൽ തിരിച്ചെത്തിയാണ് മത്സരങ്ങൾ അവസാനിച്ചത്. സംസ്ഥാനത്തെ ഏകകൂട്ട സൈക്കിളോട്ടമായ ട്രിവാൻഡ്രം സൈക്ലത്തോൺ സിൽക്ക് എയറിന്റെ സഹകരണത്തോടെ സ്റ്റാർക്ക് കമ്മ്യൂണിക്കേഷൻസ് ആണ് ആരോഗ്യസംരക്ഷണം, പരിസ്ഥിതി ബോധം എന്നിവ പ്രോത്സാഹിപ്പിക്കുക എന്ന ലക്ഷ്യത്തോടെയാണ് സൈക്ലത്തോൺ സംഘടിപ്പിച്ചത്. മാസ്റ്റർ കാർഡ്, ബർഗമോസ് ബൈസിക്കിൾസ് എന്നിവയാണ് പാർട്ണർമാർ. നഗരത്തിലെ പ്രധാന സൈക്ലിങ് ക്ലബുകളായ ഇൻഡസ് സൈക്ലിങ് എംബസി, ട്രിവാൻഡ്രം ബൈക്കേഴ്സ് ക്ലബ്ബ് എന്നിവയുമായി സഹകരിച്ചാണ് സംഘടിപ്പിച്ചത്.

